

विराटनगर के स्कूल में शिक्षक पर बच्चों से मारपीट के आरोप से माहौल गरमाया

राजकीय वरिष्ठ उपाध्याय संस्कृत विद्यालय विराटनगर के गेट पर ग्रामीणों ने जड़ा ताला

पावटा, (निसं)। राजकीय वरिष्ठ उपाध्याय संस्कृत विद्यालय विराटनगर में शनिवार को उस समय माहौल गरमा गया, जब एक शिक्षक पर विद्यार्थियों के साथ मारपीट करने के आरोप को लेकर बड़ी संख्या में ग्रामीण स्कूल के मुख्य द्वार पर एकत्र हो गए। आक्रोशित ग्रामीणों ने करीब ढाई घंटे तक विरोध प्रदर्शन करते हुए विद्यालय के मुख्य गेट पर ताला जड़ दिया। ग्रामीण आरोपी शिक्षक के खिलाफ कार्रवाई की मांग पर अड़े रहे।

मामला शुक्रवार का बताया जा रहा है। कक्षा 9 के छात्र कपिल प्रजापत के पिता लोकेश की ओर से विराटनगर थाने में शिकायत दी गई। छात्र का उपजिला अस्पताल में मेडिकल भी कराया गया। इसके बाद शनिवार सुबह ग्रामीणों में आक्रोश फैल गया और बड़ी संख्या में लोग विद्यालय पहुंचकर धरने पर बैठ गए। ग्रामीणों ने आरोप लगाया कि विद्यालय में तैनात शिक्षक हंसराज तंवर ने चार बच्चों और एक बालिका के साथ मारपीट की। घटना को लेकर ग्रामीणों में नाराजगी थी और वे संबंधित शिक्षक के खिलाफ तत्काल कार्रवाई की मांग कर रहे थे। ग्रामीणों



मामले को लेकर ग्रामीणों और छात्रों ने स्कूल के गेट पर हंगामा किया।

का कहना था कि उनके बार-बार कहने के बावजूद संबंधित शिक्षक विद्यालय नहीं पहुंचे। वहीं विद्यालय के प्रधानाचार्य भी मौके पर मौजूद नहीं थे। ग्रामीणों को बताया गया कि प्रधानाचार्य अवकाश पर हैं। इसके बाद मामला और गरमा गया तथा महिलाओं, विद्यार्थियों सहित बड़ी संख्या में ग्रामीण विद्यालय के बाहर पहुंच गए। विद्यालय के बाहर बढ़ते विरोध और हंगामे की सूचना मिलते

ही विराटनगर एसडीएम लालाराम यादव, विराटनगर सीबीईओ रामेश्वर तथा थानाधिकारी बाबूलाल मौणा पुलिस एवं प्रशासनिक टीम के साथ मौके पर पहुंचे। अधिकारियों ने ग्रामीणों से बातचीत कर पूरे मामले की जानकारी ली और उन्हें समझाने का प्रयास किया। इस दौरान विद्यालय परिसर के बाहर काफी संख्या में ग्रामीण जमा रहे। कुछ समय तक मौके पर तनावपूर्ण स्थिति बनी रही। ग्रामीण

आरोपी शिक्षक के खिलाफ कार्रवाई की मांग पर अड़े रहे। काफी देर तक चली समझाइश के बाद प्रशासन की ओर से ग्रामीणों को आश्वसन दिया गया कि सोमवार तक शिक्षक हंसराज तंवर को एपीओ (अवेरटिंग पोस्टिंग ऑर्डर) करने की कार्रवाई की जाएगी। कार्रवाई के आश्वसन के बाद ग्रामीणों का आक्रोश शांत हुआ। पुलिस के प्रशासन की आगामी कार्रवाई को लेकर चर्चाओं का दौर जारी है।

भीलवाड़ा जिले का सुदर्शनपुरा एनिकट टूटने से रास्ता बदला, ग्रामीण परेशान

प्रशासनिक अनदेखी से मरम्मत का काम अब तक शुरु नहीं हो सका

भीलवाड़ा, (निसं)। ग्राम पंचायत सरदारपुरा स्थित सुदर्शनपुरा का मुख्य एनिकट टूटने से आधा दर्जन से अधिक गांवों की जिंदगी थम सी गई है। हादसा हुए पूरा एक महीना बीत चुका है, लेकिन प्रशासनिक अनदेखी के कारण मरम्मत का काम अब तक शुरू नहीं हो सका है। नतीजतन, ग्रामीणों का आक्रोश लगातार गररता जा रहा है। एनिकट टूटने का सबसे बड़ा खामियाजा स्थानीय किसानों को भुगतना पड़ रहा है। जिन खेतों तक पहुंचने में पहले महज 2 किलोमीटर की दूरी तय करनी पड़ती

- 2 किमी का सफर हुआ 10 किलोमीटर, आधा दर्जन से अधिक गांवों के लोगों की परेशानी बढ़ी**

थी, अब किसानों को अरनिया घोड़ा होकर 1० किलोमीटर का लंबा चक्कर लगाना पड़ रहा है। प्रतिदिन की इस मशक्कत से किसानों का न सिर्फ कीमती समय बर्बाद हो रहा है, बल्कि ईधन पर भी अतिरिक्त आर्थिक बोझ पड़ रहा है।

यह मार्ग सरदारपुरा पंचायत मुख्यालय को सुदर्शनपुरा, सांखलिया

और श्रीनगर से जोड़ता है। इसके साथ ही, कनेचन कलां के ग्रामीणों के लिए शाहपुरा तहसील मुख्यालय जाने का यह सबसे सीधा रास्ता था।

रास्ता पूरी तरह बंद होने के कारण स्कूली विद्यार्थियों, बुजुर्गों और आपातकालीन मरीजों की आवाजाही पर गंभीर संकट खड़ा हो गया है।

स्थानीय निवासियों ने बताया कि

संबंधित अधिकारियों को कई बार ज्ञापन देकर समस्या से अवगत कराया जा चुका है, पर नतीजा सिर्फ रहा। आक्रोशित ग्रामीणों ने चेतावनी दी है कि यदि एनिकट की मरम्मत का काम जल्द शुरू नहीं किया गया, तो वे उग्र आंदोलन कर तहसील मुख्यालय का घेराव करेंगे। मार्ग पर विरोध जताने के दौरान दलीचन्द गुर्जर, रोडू माली, जगदीश माली, किशन माली, रामस्वरूप कुमावत, हंसराज गुर्जर और परमेश्वर बैरवा सहित बड़ी संख्या में ग्रामीण मौजूद रहे।

बस की टक्कर से बाइक सवार की मौत

सादलपुर, (निसं)। सिद्धमुख थाने के टुंडा खेड़ी गांव सड़क हादसे में एक बस और मोटरसाइकिल की हुई भिड़ंत में एक पचास वर्षीय व्यक्ति की मौत हो गई। सूचना मिलते ही पुलिस मौके पर पहुंची और घटना का मौका नही निरीक्षण किया तथा शुक्रवार देर शाम मृतक का पोस्टमार्टम करवाकर शव परिजनों को सौंप दिया तथा रात्रि होने के कारण शनिवार सुबह गमगीन माहौल में अंतिम संस्कार किया गया। थाना अधिकारी धर्मेन्द्र सिंह ने बताया कि गांव गालड निवासी कुलदीप सिंह ने मामला दर्ज करवाकर बताया कि उसका बड़ा भाई जगतपाल सिंह मोटरसाइकिल पर सवार होकर गांव से सिद्धमुख आ रहा था।

तीन पिकअप वाहनों में भरी 75 क्विंटल हरी लकड़ी जब्त

सादलपुर, (निसं)। राज्य वृक्ष खेजड़ी की तस्करी का कारोबार क्षेत्र में थमने का नाम नहीं ले रहा है। पुलिस और वन विभाग की ओर से गत दिनों हुई अनव कार्रवाई के बाद भी हरियाणा में खेजड़ी की लकड़ी की तस्करी का कारोबार लगातार जारी है। वहीं वन संपदा की अवैध काटई और तस्करी के खिलाफ चलाए जा रहे अभियान के तहत राजगढ़ थाना पुलिस ने तीन पिकअप वाहनों को रोककर तलाशी ली गई। तलाशी में दोनों वाहनों में बड़ी मात्रा में हरी लकड़ियां भरी हुई मिलीं। परिवहन से संबंधित आवश्यक दस्तावेज और वैध अनुमति

- तस्करी कर हरियाणा ले जाई जा रही थी खेजड़ी की लकड़ी, वन विभाग ने की कार्रवाई**

पर विशेष निगरानी के दौरान सदिग्ध वाहनों की जांच के लिए नाकाबंदी की। जांच के दौरान तीन पिकअप वाहनों को रोककर तलाशी ली गई। तलाशी में दोनों वाहनों में बड़ी मात्रा में हरी लकड़ियां भरी हुई मिलीं। परिवहन से संबंधित आवश्यक दस्तावेज और वैध अनुमति

युवक की मौत

रेवदर, (निसं)। रेवदर के निकट आवाडा रोड पर एक सड़क हादसे में एक बाइक सवार युवक की मौत हो गई। जानकारी के अनुसार युवक शांतिराम उर्फ चैनाराम पुत्र हरिराम कोली निवासी बासन आवाडा रोड से गुजर रहा था, तभी उसकी बाइक अनियंत्रित होकर सड़क पर गिर गई। इस हादसे में युवक गंभीर रूप से घायल हो गया। घटना के तुरंत बाद घायल युवक को अस्पताल ले जाया गया, जहां डॉक्टरों ने उसे मृत घोषित कर दिया। सूचना मिलते ही स्थानीय पुलिस मौके पर पहुंची और घटना का जायजा लेकर आगे की आवश्यक कार्रवाई शुरू की। डॉक्टर द्वारा शव का पोस्टमार्टम कर शव परिजनों को सुपद किया।

राज्य उपभोक्ता आयोग ने इंश्योरेंस कंपनी पर हर्जाना लगाया

जोधपुर, (कासं)। राज्य उपभोक्ता आयोग ने बीमा कंपनी की अपील खारिज करते हुए यह व्यवस्था दी है कि परिव्वादी की आपत्ति नहीं होने पर भी 45 दिन बाद पेश जवाब को अभिलेख पर लिया हुआ नहीं माना जा सकता है। न्यायिक सदस्य मुकेश और सदस्य रामनिवास सारस्वत ने कहा कि बजाज फ्लायंग लाइफ इंश्योरेंस कंपनी यह साबित करने में नाकाम रही कि बीमा पॉलिसी लेने से पहले बीमाधारी ने सांस की बीमारी का कोई इलाज लिया हो। बीमा कंपनी को 5० हजार रुपए हर्जाना, दवा राशि 14 लाख 49 हजार 275 रुपए मय 9 फीसदी व्याज 16 जनवरी 2०19 से और पांच

हजार रुपए वाच व्यय अदा करना होगा। कंपनी ने जिला आयोग,बाड़मेर के परिवाद मंजूर करने के फैसले के खिलाफ अपील दायर कर कहा कि परिव्वादी को ही 22 जनवरी 2०18 को जीवन बीमा पॉलिसी कराई और सांस की बीमारी की वजह से 21 फरवरी को ही मृत्यु हो गई सो दावा संश्य से परे नहीं है। परिव्वादी रिंकू की ओर से बहस करते हुए अधिवक्ता अनिल भंडारी ने कहा कि बीमा कंपनी ने परिवाद का जवाब ही 45 दिन बाद दिया है, सो उपभोक्ता संरक्षण अधिनियम 2019 के तहत परिव्वादी की आपत्ति नहीं होने पर भी इसे देखा और पढ़ा नहीं जा सकता है।

उन्होंने कहा कि एक माह में मृत्यु होना इत्तेफाक है और इससे यह अवधारणा नहीं ली जा सकती कि बीमाधारी को पॉलिसी के पहले से ही बीमारी हो। राज्य उपभोक्ता आयोग ने बीमा कंपनी की अपील खारिज करते हुए व्यवस्था दी कि मरीज ने चिकित्सक को बीमारी की जानकारी दी भी है तो वह तभी साबित मानी जाएगी,जब वास्तविक रूप से इलाज का कोई कागज पेश हो और ऐसा साबित करने में बीमा कंपनी अक्षम रही। उन्होंने कहा कि परिव्वादी के आक्षेप नहीं होने पर भी 45 दिन बाद पेश जवाब को अभिलेख पर लिया हुआ नहीं माना जा सकता है।

आयुर्वेद चिकित्सालय में नकबजनों ने तोड़फोड़ की

जोधपुर, (कासं)। शहर के मस्ूरिया स्थित राजकीय जगदंबा आयुर्वेद चिकित्सालय परिसर में चोरी और तोड़फोड़ का मामला सामने आया है। अज्ञात चोरों ने चिकित्सालय के कार्यालय में प्रवेश कर रिकॉर्ड की कमराियों के ताले तोड़ दिए और सामान को अस्त-व्यस्त कर दिया। घटना के बाद आरोपियों ने सीसीटीवी कैमरों को भी क्षतिग्रस्त कर दिया। मामला देवनगर थाने में दर्ज कराया गया है।

पुलिस ने बताया कि 9 सितंबर को सुबह करीब 6.35 बजे को सीसीटीवी रिकॉर्डिंग में अज्ञात लोगों द्वारा

चिकित्सालय परिसर में प्रवेश करने और ताले तोड़ने की घटना सामने आई। कार्यालय में रखी रिकॉर्ड अलमारियों के ताले तोड़कर दस्तावेजों से छेड़छाड़ की गई। इसके बाद आरोपियों ने वारदात के साक्ष्य मिटाने के उद्देश्य से सीसीटीवी कैमरों को भी तोड़ दिया। चिकित्सालय में ड्यूटी पर पहुंचे कर्मचारियों ने गेट खुला और सामान बिखरा हुआ मिला। अलमारियों के ताले टूट हुए देखे। शिकायत में बताया गया कि चिकित्सालय परिसर में पूर्व में भी असामाजिक तत्वों द्वारा इस प्रकार की घटनाएं की जा चुकी हैं और इसकी सूचना पुलिस को दी गई थी।

डूंगरपुर में तेज बारिश से सड़कों पर पानी बहा, गर्मी से राहत

डूंगरपुर, (निसं)। शहर में एक महीने के लंबे इंतजार के बाद शनिवार शाम को बरसात हुई। आधे घंटे तक बादलों की तेज गर्जना के साथ हुई बरसात से सड़कों पर पानी बहने लगा। इससे दिनभर की तेज गर्मी और उमस से परेशान लोगों को राहत मिली। जिले में रविवार को भी बारिश का येलो अलर्ट जारी किया गया है।

मौसम विभाग ने शनिवार को डूंगरपुर जिले में बारिश के लिए येलो अलर्ट जारी किया था। सुबह से

- जिले में आज भी बारिश का येलो अलर्ट जारी किया गया है**

आसमान साफ था और सूरज की तेज किरणों से गर्मी व उमस बढ़ गई थी। दोपहर में डूंगरपुर शहर के आसपास के गांवों में हल्की बूंदाबांदी हुई। शाम 4 बजे के बाद शहर में घने काले बादल छा गए। पहले हल्की रिमझिम शुरू हुईए

कोटा-नागदा रेलखंड में मशीन से ट्रैक नवीनीकरण कार्य जारी

कोटा, (निसं)। कोटा मंडल के व्यस्त कोटा-नागदा रेलखंड पर रेल संरक्षा और ट्रैक की मजबूती बढ़ाने के लिए लुनी रिच्छा-विक्रमगढ़ आलोट स्टेशनों के बीच यंत्रीकृत तरीके से ट्रैक नवीनीकरण का कार्य लगातार किया जा रहा है। इस कार्य में सिंलेक्स क्विक रिलेइंग सिस्टम (एसक्यूआरएस) मशीन का उपयोग कर पुराने स्लीपरों को बदलते हुए ट्रैक को अधिक मजबूत और बेहतर स्थिति में तैयार किया जा रहा है।

हाल ही में एसक्यूआरएस मशीन के माध्यम से केवल तीन घंटे के यातायात ब्‍लॉक में 43 ट्रैक पैन्ल अर्थात 516 मीटर ट्रैक का नवीनीकरण

किया गया। पिछले 15 दिनों में इस मशीन से लगभग 2,8०0 मीटर यानी 2.8 किलोमीटर ट्रैक का नवीनीकरण पूरा किया जा चुका है। वरिष्ठ मंडल वाणिज्य प्रबंधक सौरभ जैन ने बताया कि स्लीपर रिस्यूअल के तहत पुराने स्लीपरों को निर्धारित मानकों के अनुरूप नए कंक्रीट स्लीपरों से बदला जा रहा है। इससे ट्रैक की ज्‍यामितीय स्थिति और मजबूती बनाए रखने में मदद मिलती है तथा अधिक यातायात और ट्रेनों के गतिशील भार के कारण ट्रैक पर पड़ने वाले प्रभाव को बेहतर ढंग से सहने की क्षमता बढ़ती है। इस कार्य से ट्रैक की संरचनात्‍मक विश्‍वसनीयता में

फिर बू‍ंदाबांदी और तेज बरसात हुई। आधे घंटे तक बादलों की तेज गर्जना के साथ जोरदार बारिश हुई। इससे सड़कों पर पानी भर गया और दिन में भी अंधेरा छा गया। दिनभर की गर्मी और उमस से लोगों को बड़ी राहत मिली। पिछले एक महीने से बारिश की कमी से सूख रही फसलों को भी नया जीवन मिला है। हालांकि किसान और लोग अभी भी अच्छी बारिश की उम्मीद कर रहे हैं। रविवार को भी जिले में बारिश का येलो अलर्ट जारी किया गया है।

वृद्धि होने के साथ ट्रेनों का संचालन अधिक सुरक्षित और सुगम होगा तथा यात्रियों को बेहतर राईडिंग कम्फर्ट मिलेगा। मजबूत ट्रैक संरचना उच्च गति वाली ट्रेनों के विश्‍वसनीय संचालन के लिए भी महत्‍वपूर्ण है। ट्रैक नवीनीकरण की इस गति के पीछे कार्य की अग्रिम योजना, संबंधित विभागों के बीच समन्वय तथा मशीन एवं सामग्री की समयबद्ध उपलब्‍धता महत्‍वपूर्ण रही है। एसक्यूआरएस मशीन की अधिकतम क्षमता का उपयोग करने से कम समय के यातायात ब्‍लॉक में अधिक कार्य किया जा रहा है।

कोटा : टिकट वितरण में नेताओं की गुटबाजी से कांग्रेस बैकफुट पर

- भाजपा के लिए वोटिंग परसेंट की गिरावट नुकसानदायक साबित हो सकती है**
- इस चुनाव पर नजर डालें तो जेनरेशन जेड का सुकाव इस बार कांग्रेस की तरफ दिख रहा है**

इस्तेमाल किया। चुनाव के विस्तृत एनालिसिस से यह साफ हुआ है कि जहां एक तरफ शहर के पड़े-लिखे और पॉश इलाकों के वोटर्स घरों से बाहर निकलने में सुस्त रहे, वहीं शहर की सीमा से लगे ग्रामीण वार्डों में बंपर वोटिंग दर्ज की गई।

कोटा नगर निगम चुनाव में 1०0 वार्डों के लिए 8,26,923 मतदाता रजिस्टर्ड थे, जिनमें से 5,59,485 ने अपने मतार्थिकार का प्रयोग किया है। जिन क्षेत्रों में भाजपा और कांग्रेस के अलावा निदर्लीय प्रत्याशी भी मैदान में थे, वहां पर वोटिंग प्रतिशत भी थोड़ा बढ़ा हुआ नजर आया है। क्योंकि सबने वोट बढ़ाने के लिए समन्वित प्रयास किए थे और वोटर को निकालने की भी पूरी कोशिश की थी। लेकिन जहां पर भाजपा और कांग्रेस में ही सीधी टक्कर थी या फिर वार्ड बड़े थे, वहां पर ज्यादा वोटर बाहर नहीं निकले और मतदान का प्रतिशत कम रहा है। भारतीय जनता

पार्टी के लिए एक बात यह भी विचारणीय है कि सिंधी कॉलोनी मे इस बार मतदान का प्रतिशत कम रहा है। सिंधी समाज को भारतीय जनता पार्टी का पारंपरिक मतदाता माना जाता है। ऐसे में इस क्षेत्र में मतदान का प्रतिशत गिरना बताता है कि भाजपा का पारंपरिक मतदाता भी भाजपा से खुश नहीं है और वह मतदान में भागीदारी न करके अपने प्रभाव से भाजपा को अवगत कराना चाहता है। इसका नुकसान निश्चित तौर पर भारतीय जनता पार्टी को होना है। लेकिन दुविधा यह है कि कांग्रेस पार्टी के अंदर भी सब कुछ ठीक नहीं है।

कांग्रेस की स्थिति मजबूत मानी जा रही थी लेकिन टिकट वितरण में नेताओं की गुटबाजी ने कांग्रेस को बैकफुट पर ला दिया। कांग्रेस ने गुटबाजी के चलते अपने जित्नाउ उम्मीदवार शामिलों गिटेम और पवन मोदी जैसे नेताओं के टिकट काट दिए। यह दण्ड प्रदर्शित करती है कि टिकट वितरण में कांग्रेस

अंतिम संस्कार के दौरान मधुमक्खियों का हमला, 25 लोग घायल धुएं के कारण पेड़ पर लगे छत्ते से उड़ी मधुमक्खियां, तीन जनों की हालत गंभीर

अजमेर, (निसं)। श्रीनगर थाना क्षेत्र के फारखिया गांव में अंतिम संस्कार के दौरान अचानक मधुमक्खियों ने लोगों पर हमला कर दिया। मधुमक्खियों के हमले में श्मशान घाट पर मौजूद 25 से अधिक लोग घायल हो गए। इनमें से कुछ लोगों की हालत बिगड़ने पर उन्हें उपचार के लिए अजमेर के जवाहरलाल नेहरू अस्पताल पहुंचाया गया, जहां तीन लोगों की हालत गंभीर बताई जा रही है।

जानकारी के अनुसार फारखिया

गांव निवासी बीजा सिंह का निधन हो गया था। परिजन और ग्रामीण उनके अंतिम संस्कार के लिए श्मशान घाट पहुंचे थे। अंतिम संस्कार की रस्में पूरी की जा रही थीं। इसी दौरान श्मशान घाट में एक पेड़ पर मधुमक्खियों का छत्ता लगा हुआ था। अंतिम संस्कार के दौरान उठे धुएं के कारण छत्ते से बड़ी संख्या में मधुमक्खियां बाहर निकल आईं और वहां मौजूद लोगों पर हमला कर दिया। अचानक हुए मधुमक्खियों के हमले से श्मशान घाट में अफरा-तफरी मच गई।

लोग मधुमक्खियों से बचने के लिए इधर-उधर भागने लगे। इस दौरान 25 से अधिक लोग मधुमक्खियों के डंक से घायल हो गए। कई लोगों को मौके पर ही प्राथमिक उपचार दिया गया, जबकि कुछ की हालत अधिक बिगड़ने पर उन्हें अजमेर के जेएलएन अस्पताल ले जाया गया। अस्पताल में घायलों का उपचार जारी है। चिकित्सकों के अनुसार तीन लोगों की हालत गंभीर बताई जा रही है। घटना के बाद गांव में भी हड़कंप मच गया।

युवक का संदिग्ध हालत में शव मिला

डूंगरपुर, (निसं)। जिले के देवडा थाना क्षेत्र के घटाऊ गांव में एक युवक का शव संदिग्ध हालत में मिला है। युवक अपने समुलल आया हुआ था। देवडा थाने के एसआई अमृतलाल ने बताया कि पुलिस को सूचना मिली थी कि घटाऊ गांव में स्कूल के पीछे एक मकान के पास एक व्यक्ति का शव पड़ा है। सूचना मिलते ही पुलिस टीम तुरंत मौके पर पहुंची और घटना स्थल का जायजा लिया। पुलिस ने मृतक के परिवार को सूचना दी और उन्हें मौके पर बुलाया। पुलिस के अनुसार मृतक की पहचान बनकोडा निवासी कचरा के रूप में हुई है।